

ప్రజానావ పాఠక సమీక్షయలకు విజ్ఞప్తి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

C : 99484 33277 / 7288825681



షేనల్ కు కివీస్

దక్షిణాఫ్రికాపై 50 పరుగుల తేడాతో న్యూజిలాండ్ ఘన విజయం

సెమీఫైనల్లో మరోసారి ఒత్తిడికి గురైన ప్రోటీస్

- సంచలితో రాణించిన రచిన్, విలియమ్స్
- చివరివరకు పోరాడిన మిల్ర్

ఎప్పటిలాగే ఐసీసీ టోర్నీల్లో దక్షిణాఫ్రికా సెమీస్ వరకు వచ్చే అర్హతంది. ఈసారి ఐసీసీ ఛాంపియన్స్ ట్రోఫీలో న్యూజిలాండ్పై అదే పుష్కరిణి కొనసాగించి ఓటమితో వెనుదిరిగింది. ఈ మ్యాచ్లో అన్ని విభాగాల్లో ఆధిపత్యం చెలాయించిన న్యూజిలాండ్ షేనల్కు దూసుకెళ్లింది. బుధవారం లాహోర్ వేదికగా ఏకపక్షంగా సాగిన రెండో సెమీఫైనల్లో న్యూజిలాండ్ 50 పరుగుల తేడాతో సాత్వాకాసు చిత్తు చేసింది. బ్యాటింగ్లో కేన్ విలియమ్స్, రచిన్ రవీంద్ర సంచలితో చెలరేగి.. పోలింగ్లో మిచెల్ సాంట్లర్ మూడు వికెట్లతో సఫారీ పతనాన్ని శాసించాడు.

సెక్యూరిటీ ఏజెంట్

02

మిగులు జలాలపై కేంద్రానికి లేఖ రాయండి

చంద్రబాబుకు హాల్ నోరావు సవాల్



సీఎంను కలిసిన సీపీఐ బృందం

ప్రజానావ, హైదరాబాద్: సీఎం రేవంత్ రెడ్డిని ఆయన స్వగృహంలో సీపీఐ నాయకులు మర్యాదపూర్వకంగా కలిశారు. స్థానికంగా జరిగిన ఎమ్మెల్యే ఎన్నికల ఫలితాలు గురించి కొద్దిసేపు చర్చించారు. ఈ సందర్భంగా ఆ రాష్ట్ర కార్యదర్శి, కొత్తగూడెం ఎమ్మెల్యే కూసంనేని సాంబశివ మాట్లాడుతూ.. ఎమ్మెల్యే ఎన్నికల్లో స్థానిక పరిస్థితుల ప్రభావం ఉంటుంది తప్పితే ఆయా పార్టీలు అలాగే రాష్ట్ర ప్రభుత్వం, కేంద్ర ప్రభుత్వాల విధానాలు ప్రతిబింబించవని అన్నారు. అదే సందర్భంగా కాంగ్రెస్, సీపీఐల మధ్య 2023 అసెంబ్లీ ఎన్నికల సందర్భంగా జరిగిన ఒప్పందం ప్రకారంగా సీపీఐకి రెండు ఎమ్మెల్యే స్థానాలు ఇవ్వాలి ఉన్నప్పటికీ ప్రస్తుతం ఒక ఎమ్మెల్యే స్థానాన్ని ఇవ్వాలని ముఖ్యమంత్రిని కోరామన్నారు. సీఎం రేవంత్ రెడ్డి అధిష్టానంతో మాట్లాడి సానుకూలంగానే స్పందించారని తెలిపారు. ఈ సమావేశంలో సీపీఐ జాతీయ కార్యదర్శి సభ్యులు చాడ వెంకటరెడ్డి, పశ్య పద్మ, జాతీయ సమితి సభ్యులు పల్లా వెంకటరెడ్డి, రాష్ట్ర కార్యదర్శివర్గ సభ్యులు ఈటీ నరసింహ పాల్గొన్నారు.

03

వ్రశ్చించినందుకే సస్పెండ్

- బీసీల రాజ్యాధికారం కోసం పోరాటం
- రేవంత్ ఒత్తిడితోనే సస్పెండ్ చేశారు
- బెదిరింపులకు భయపడేది లేదు
- తీవ్రమైన

టన్నెల్ ప్రమాదం దురదృష్టకరం

- చురుగ్గా సహాయక చర్యలు
- కార్పొరేట్ కు బీటూగా జూనియర్ కాలేజీలు
- మంత్రి కోమటిరెడ్డి వెంకట్ రెడ్డి వెల్లడి



అంతర్గత విషయాలు బయట చేర్చిస్తే ఖబడ్డార్



- నటనలు మాని.. పార్టీ కోసం పని చేయండి
- కాంగ్రెస్ శ్రేణులకు మీనాక్షి నటరాజన్ హెచ్చరిక

ప్రజానావ, హైదరాబాద్: పార్టీ అంతర్గత విషయాలపై బయట చర్చ పెట్టొద్దని కాంగ్రెస్ రాష్ట్ర వ్యవహారాల ఇన్చార్జి మీనాక్షి నటరాజన్ సూచించారు. అంతర్గత విషయాలపై బయట చర్చ పెట్టిన వారిపై చర్యలు తప్పవని అన్నారు. గాంధీభవన్లో నిర్వహించిన పీసీసీ అనుబంధ సభ్యుల సమావేశంలో ఆమె మాట్లాడారు. నివేదికలు ఇవ్వకపోయినా వారి పనితీరు ఏంటో తెలుస్తుందని అన్నారు. పార్టీ కోసం పనిచేస్తున్నది ఎవరు.? పనిచేసినట్లు యాక్టింగ్ చేస్తున్నది ఎవరనేది కూడా తెలుస్తుందంటూ చురకలు అందించారు. పార్టీ కోసం సమయం ఇవ్వండి.. పార్టీ అంతర్గత విషయాల బయట చర్చ చేయకండి.. అలాంటి వారిపై చర్యలు తప్పవు అని హెచ్చరించారు. **మిగతా 2 లో**

రాహుల్ గాంధీకి రూ.200 జరిమానా

- పలుమార్లు కేసు విచారణకు గైర్హాజరు
- యూపీ కోర్టు తీర్పు



ఎమ్మెల్యే కే న్యూడ్ కాలే

వేముల వీరేశంను వదలని సైబర్ నేరగాళ్లు డబ్బులు ఇవ్వకుంటే సోషల్ మీడియాలో పెడతామని బెదిరింపు

స్ట్రీమ్ లికార్లు చేసి బ్లాక్ మెయిలింగ్

నకిరేకల్ కాంగ్రెస్ ఎమ్మెల్యే వేముల వీరేశంకు సైబర్ నేరగాళ్లు న్యూడ్ వీడియో కాలే చేశారు. ఈ ఘటన రాజకీయాల్లో చర్చనీయాంశంగా మారింది.

02

వచ్చే నెల నుంచి భారత్ పై సుంకాలు విధింపు

- కాంగ్రెస్ సంయుక్త సమావేశంలో ట్రంప్ ప్రకటన

అమెరికా అధ్యక్షుడు డొనాల్డ్ ట్రంప్ భారత్ లో అధిక దిగుమతి సుంకాలపై తీవ్ర ఆగ్రహం వ్యక్తం చేశారు. ఆటోమొబైల్ దిగుమతులపై సుంకాలు 100 శాతం కంటే ఎక్కువే ఉన్నాయని మండిపడ్డారు. ఏప్రిల్ 2 న రెస్ట్రాిక్టెడ్ ట్యాక్స్ పై ప్రకటన చేస్తానన్నారు.

02

కేంద్రం ఆదుకుంటున్నా.. నిందలు వేస్తారా?

- నవోదయ పాఠశాలలు తెస్తే పట్టించుకోరా?
- సీఎం రేవంత్ వ్యాఖ్యలపై మండిపడ్డ బీజేపీ ఎంపీ ధర్మపురి అరవింద్

03

ఎమ్మెల్యే ఎన్నికల్లో కాంగ్రెస్ కు షాక్

- రెండు స్థానాలను కైవసం చేసుకున్న బీజేపీ
- గ్రామ్యయేట్ ఎమ్మెల్యేగా అంజిరెడ్డి గెలుపు
- సత్తాచాటి కాంగ్రెస్ కు సవాల్ విసిరిన బీజేపీ

04

అగ్రకులాల నాయకులు తప్పులు చేస్తే చర్యలు తీసుకోరా?

- కాంగ్రెస్ పార్టీపై సీనియర్ నేత మధుయాషికి సంచలన వ్యాఖ్యలు

02



హెచ్ఎం, టీచర్ పై చర్యలు తీసుకోండి

ప్రజానావ, తాండూర్: తాండూర్ జిల్లా హెచ్ఎం పాఠశాల హెచ్ఎం శ్రీనివాస్, టీచర్ జ్యోతి తమను అకారణంగా వేధిస్తున్నారని, వారిపై చర్యలు తీసుకోవాలని ఆరుగురు మధ్యస్థులు భోజన కార్యక్రమం తాండూర్ ఎంపీడివో శ్రీనివాస్, డిప్యూటీ తహసీల్దార్ వీవీఆర్ ప్రసాద్ కు వినతి పత్రాలు ఇచ్చారు. ఈ సందర్భంగా సీబియూ మంచుర్యాల జిల్లా సహాయ కార్యదర్శి డి రాజారాం మాట్లాడుతూ తాండూర్ జిల్లా పాఠశాలలో ఆరుగురు మధ్యస్థులు భోజన కార్యక్రమం 20 ఏండ్ల నుంచి మొదలు ప్రకారంగా సక్రమంగానే వంట వండి పిల్లలకు పెడుతున్నారని, కానీ, ఆ పాఠశాల హెచ్ఎం, టీచర్ మధ్యస్థులు భోజన కార్యక్రమం వేధిస్తున్నారని, వేధింపులకు గురి చేస్తున్న వారిపై చర్యలు తీసుకోవాలని కోరారు. ఈ కార్యక్రమంలో మధ్యస్థులు భోజన కార్యక్రమం తదితరులు పాల్గొన్నారు.



రోడ్డు ప్రమాద కారకుడిపై కేసు

ప్రజానావ, తాండూర్: రోడ్డు ప్రమాదం చేసి ఒకరి మృతి కారణమైన తాండూర్ పోలీస్ స్టేషన్ పరిధి రేచిని గ్రామానికి చెందిన ఆడీ భీమ్ రావుపై కేసు నమోదు చేసినట్లు తాండూర్ ఎస్పీ కిరణ్ కుమార్ తెలిపారు. ఎస్పీ వివరా ల ప్రకారం.. అచ్చులాపూర్ పంచాయతీ పరిధి కొమ్ముగూడెం గ్రామానికి చెందిన పేరుగు రాజయ్య(57) ఈనెల 2న బీబీ నుంచి పెట్రోల్ బంకు వైపు వెళ్తుండగా, రేచిని గ్రామానికి చెందిన భీమ్ రావు రాంగ్ రూట్లో మోటార్ బైక్ పై వేగంగా వచ్చి, ఎదురుగా రాజయ్య బైక్ ను ఢీకొట్టాడు. తీవ్రంగా గాయపడ్డ రాజయ్యను మొదట మంచుర్యాలకు, అక్కడి నుంచి హైదరాబాద్ నుండి హాస్పిటల్ కు తరలించారు. చికిత్స పొందుతూ బుధవారం రాజయ్య మృతి చెందగా, భీమ్ రావుపై కేసు నమోదు చేసినట్లు ఎస్పీ తెలిపారు.

రేచిని పంచాయతీ తనిఖీ

ప్రజానావ, తాండూర్: రేచిని గ్రామపంచాయతీని తాండూర్ మండల పంచాయతీ అధికారి జీ అనిల్ కుమార్ బుధవారం తనిఖీ చేశారు. శానిటేషన్, రికార్డులు, నర్సరీని పరిశీలించి, సిబ్బందికి పలు సూచనలు చేశారు. ఉపాధి హామీ పథకంలో భాగంగా గ్రామంలో నిర్మించే పశువుల పాకలను సందర్శించారు. ఈ కార్యక్రమంలో పంచాయతీ కార్యదర్శి శ్రీనివాస్, ఉపాధి హామీ సిబ్బంది తదితరులు పాల్గొన్నారు.



అపదలో ఆపద్బంధపుడు.

ఉపాధి కోసం వెళ్లి జైలు పాలు

మలేషియా జైలులో ఆరుగురు ఖానాపూర్ నియోజకవర్గావసులు విడుదలకు కృషి చేస్తున్న బీఆర్ఎస్ నియోజకవర్గ ఇన్-చార్జ్ మలేషియాలో అధికారులతో మాట్లాడుతున్న భూక్యా జాన్సన్ ఆరుగురు విడుదలకు కృషి చేస్తానని కుటుంబీకులకు హామీ

ప్రజానావ, ఖానాపూర్: మలేషియా జైలులో శిక్ష అనుభవిస్తున్న ఖానాపూర్ నియోజకవర్గ వాసుల విడుదలకు తీవ్రంగా కృషి చేస్తున్నట్లు బీఆర్ఎస్ ఖానాపూర్ నియోజకవర్గ ఇన్-చార్జ్ భూక్యా జాన్సన్ నాయక్ తెలిపారు. ఉపాధి కోసం కడెం మండలం లింగాపూర్, డస్తూరాబాద్ మూన్యూల్ గ్రామాలకు చెందిన ఆరుగురు మలేషియాకు వెళ్లారు. అనంతరం అక్కడ అకారణంగా జైలులో ఉన్నారని కుటుంబసభ్యులకు సమాచారం అందగా, వారు భూక్యా జాన్సన్ నాయక్ ను సంప్రదించారు. వారి విడుదలకు కృషి చేస్తానని జాన్సన్ హామీ ఇచ్చారు. మలేషియాకు వెళ్లి, బీఆర్ఎస్ వర్కింగ్ ప్రెసిడెంట్ కేటీఆర్ సహాయంతో మలేషియా ఉన్నతాధికారులను సంప్రదించారు. కడెం మండలం లింగాపూర్ వసులు రావకొండ నరేష్, తలారి భాస్కర్, గురుజాల శంకర్, గురుజాల రాజేశ్వర్, గుండా శ్రీనివాస్, మూన్యూల్ గ్రామం దస్తూరబాద్ మండలానికి చెందిన యమునూరి రవీందర్ అక్రమ ఆయుధ చట్టం కింద జైలులో ఉన్నారని తెలుసుకున్నారు. జైలులో ఉన్న వారందరినీ భూక్యా జాన్సన్ నాయక్ ములాఖాత్ అయి, ఓదార్చారు. వారి విడుదలకు కృషి చేస్తానని భరోసా కల్పించారు. అనంతరం అధికారులతో మాట్లాడి ఉపాధి కోసం వారు మలేషియా వచ్చారని, ఎలాంటి నేరం చేయలేదని, అకారణంగా వీరు జైలులో మగ్గుతున్నారని, భారతదేశంలో వీరి కుటుంబాల పరిస్థితి దయనీయంగా ఉందని, తక్షణమే వీరి విడుదలకు సహాయ సహకారాలను అందించాలని అధికారులను కోరారు. అనంతరం జాన్సన్ నాయక్ సొంత నిధులతో వీరి విడుదలకు ప్రత్యేకంగా అక్కడి స్టానిక న్యాయవాదులను నియమించి, త్వరగా జైలు నుంచి విడుదలయ్యేలా చర్యలు చేపడుతున్నారు. ఆరుగురు విడుదలై ఇంటికి తిరిగి వచ్చే వరకు తన శాయశక్తుల కృషి చేస్తానని జాన్సన్ నాయక్ అన్నారు.



లక్ష్య సాధనకు కృషి చేయాలి



జిల్లా సంక్షేమ శాఖ అధికారి ఆడెవు భాస్కర్

ప్రజానావ, ఆసిఫాబాద్ టౌన్: బాలికల జీవితంలో ఉన్నత లక్ష్యాలను ఎంచుకొని అవి సాధించే దిశగా ఏకాగ్రతతో కృషి చేయాలని జిల్లా మహిళా, శిశు, వయోవృద్ధుల, దివ్యాంగుల సంక్షేమ శాఖ అధికారి ఆడెవు భాస్కర్ అన్నారు. బుధవారం జిల్లాలోని ఆసిఫాబాద్ మండల కేంద్రంలో గల కస్తూరిబా గాంధీ బాలికల విద్యాలయంలో జిల్లా మహిళా, వయోవృద్ధులు, దివ్యాంగుల సంక్షేమ శాఖ, మహిళా సాధికారత కేంద్రం సంయుక్త ఆధ్వర్యంలో నిర్వహించిన భేటీ బహువేదికలో పదావో దశాబ్ది ఉత్సవాలలో పాల్గొన్నారు. ఈ సందర్భంగా జిల్లా సంక్షేమ శాఖ అధికారి మాట్లాడుతూ బాలికలు తమ ఆరోగ్యాన్ని కాపాడుకుంటూనే చదువులో రాణించాలని తెలిపారు. విద్యార్థినిలు యుక్త వయసు సమయంలో మరింత శుభ్రత పాటించాలని, శరీరం దృఢంగా, ఆరోగ్యంగా ఉన్నప్పుడే చదువుపై ఏకాగ్రత ఉంటుందని, క్రీడారంగంలో నైతం రాణించాలని తెలిపారు. బాలికలను కాపాడుకోవడం, చదివించుకోవడం తో పాటు వారికి స్వేచ్ఛగా అన్ని రంగాలలో తోడ్పాటు అందించాలని తెలిపారు. దశాబ్ది ఉత్సవాలలో భాగంగా ఈ నెల 10వ తేదీ వరకు జిల్లాలోని 40 ప్రభుత్వ పాఠశాలలు, కస్తూరిబా గాంధీ బాలికల విద్యాలయాలు, ఆశ్రమ పాఠశాలలు, మండల పరిషత్, జిల్లా పరిషత్ పాఠశాలలలో ప్రత్యేక బృందం ద్వారా ప్రేరణ తరగతులు నిర్వహించడం జరుగుతుందని తెలిపారు. విద్యార్థులను ఉన్నత లక్ష్యాలను ఎంచుకొని వాటిని సాధించే దిశగా వట్టుదలతో కృషి చేయాలని తెలిపారు. బాల్య వివాహాలను నిరోధించే దిశగా ప్రజలందరూ స్వచ్ఛందంగా సహకరించాలని, బాలికల చదువు కుటుంబానికి, దేశానికి ఎంతో ముఖ్యమని అన్నారు. ఈ కార్యక్రమంలో మహిళా సాధికారత కేంద్రం జిల్లా సమన్వయకర్త శారద, ఎస్. ఓ. నలంద, సుండిల రమేష్, ఉపాధ్యాయులు, విద్యార్థులను పాల్గొన్నారు.

వైద్య శిబిరానికి భారీ స్పందన


ప్రజానావ, బెజ్జూర్: మండల కేంద్రంలోని అటవీ క్షేత్ర కార్యాలయంలో రెండు రోజుల నుంచి నిర్వహిస్తున్న ఉచిత వైద్య శిబిరానికి విశేష స్పందన వచ్చినట్లు ఎఫ్ఆర్ఓ తెలిపారు. ఈ సందర్భంగా ఆయన మాట్లాడుతూ.. జిల్లా అటవీశాఖతో పాటు సింగరేణి కంపెనీ లిమిటెడ్ ఆధ్వర్యంలో వైద్య శిబిరానికి బెజ్జూర్ మండలంతో పాటు పెంచికలపేట్, చింతలమానేపల్లి మండలాల్లోని సుమారు 30 గ్రామాల నుంచి 1,440 మంది ప్రజలు హాజరైనట్లు తెలిపారు. వీరికి సింగరేణి యాజమాన్యం వైద్యులు పరీక్షలు నిర్వహించి ఉచితంగా మందులను అందించినట్లుగా తెలిపారు. మార్పుల గ్రామంలోని నిరుపేద ప్రజల సౌకర్యార్థం జిల్లా అటవీ శాఖ అధికారి సీరజ్ కుమార్ ట్రీబ్రివాలి ఆదేశాల మేరకు సింగరేణి యాజమాన్యం సహకారంతో ఏర్పాటు చేసిన ఈ వైద్య శిబిరానికి సహకరించిన ప్రతి ఒక్కరికి కృతజ్ఞతలు తెలిపారు.





అందంతో కట్టిపడేస్తున్న రెబామోనికా

రెబా మోనికా జాన్ ఒక భారతీయ నటి, మోడల్, ఆమె తమిళ, మలయాళ చిత్రాలలో ప్రముఖంగా పని చేస్తుంది మరియు కొన్ని తెలుగు మరియు కన్నడ చిత్రాలలో పని చేసింది. తాజా సోషల్ మీడియా ఈ కోమలి షేర్ చేసిన తెగ వైరల్ అవుతున్నాయి. మీరు కూడా వీటిపై ఓ లుక్క వెయ్యండి. 4 ఫిబ్రవరి 1994న కర్ణాటక రాజధాని బెంగళూరులో ఓ మలయాళీ కుటుంబంలో జన్మించింది పయ్యారి భామ రెబ మోనికా జాన్. ఈ ముద్దుగుమ్మ తండ్రి పేరు జాన్, ఈమె తల్లి పేరు మిసీ జాన్. ఈ బ్యూటీ కుటుంబం క్రైస్తవ మతానికి చెందినవారు. కర్ణాటక రాజధాని బెంగళూరులో సేక్రేడ్ హార్ట్ గర్ల్స్ హై స్కూల్ లో పాఠశాల విద్యను పూర్తి చేసింది ఈ భామ. బెంగళూరులోని క్రైస్తవ యూనివర్సిటీ నుంచి కెమిస్ట్రీలో మాస్టర్స్ డిగ్రీ పట్టా పొందింది ఈ అందాల తార రెబ. 2022లో క్రైస్తవ సంప్రదాయంలో కుటుంబీకులు, బంధుమిత్రుల మధ్య జోమోస్ జోసెఫ్ అనే వ్యక్తిని వివాహం చేసుకుంది. ఈ పయ్యారి సినిమాలకు ముందు కొన్ని ప్రకటనలలో కనిపించింది. అందులో ధాత్రి హెయిర్ ఆయిల్ ప్రకటన చాల ప్రముఖమైనది. 2016లో జాకోబింటి స్వర్ణరాజ్యం అనే మలయాళీ ఫ్యామిలీ డ్రామాతో సినిరంగ ప్రవేశం చేసింది. తర్వాత మలయాళీ, తమిళ చిత్రాల్లో కనిపించింది. 2023లో శ్రీవిష్ణుకి జోడిగా కామెడీ డ్రామా చిత్రం సామజవరగమన చిత్రంతో తెలుగు చలనచిత్ర అరంగేట్రం చేసింది రెబ జాన్. ఈ నెల 29న విడుదల కానున్న తెలుగు కామెడీ ఎంటర్టైనర్ మ్యాడ్ స్టోర్ సినిమా ఓ స్పెషల్ సాంగ్ లో కనిపించనున్న ఈ ముద్దుగుమ్మ, ఇప్పటికే విడుదలైన ఈ పాట లిరికల్ వీడియోకి ప్రేక్షకుల్లో మంచి రెస్పాన్స్ పచ్చింది.



పూజాహెగ్డే ఊరమాస్ సాంగ్

ఒకప్పుడు టాలీవుడ్ టాప్ హీరోయిన్ గా ఓ వెలుగు వెలిగిన పూజా హెగ్డే ఆ తర్వాత డల్ అయింది. వరుస పరాజయాలతో ఆమెకి అవకాశాలే కరువయ్యాయి. స్టార్ హీరోలతో కలిసి పని చేసిన పూజా హెగ్డే ఇప్పుడు చిన్న హీరోలతో కూడా పని చేసేందుకు సిద్ధమైనట్లు తెలుస్తుంది. అయితే పూజా హెగ్డేకి ఇప్పుడు తెలుగులో పెద్దగా అవకాశాలు లేవు. తమిళంలో మాత్రం రెండు సినిమాలు చేస్తుంది. అవి రెండూ భారీ మూవీస్ కావడం విశేషం. సూపర్ స్టార్ రజనీకాంత్ హీరోగా రూపొందుతున్న కూలీలో స్పెషల్ సాంగ్ కూడా చేయబోతున్నట్లు టాక్ వినిపిస్తుంది. ఈ సినిమాలు పూజా హెగ్డేకి ఎంత వరకు ప్లస్ అవుతాయో అని అభిమానులు చర్చించుకుంటున్నారు. పూజా హెగ్డే తెలుగులో ప్రభాస్, ఎన్టీఆర్, మహేష్ బాబు, అల్లు అర్జున్, రామ్ చరణ్, నాగచైతన్య, అఖిల్, వరుణ్ తేజ్ వంటి హీరోలతో నటించింది. క్రేజ్ ఉన్న

సమయంలో రెచ్చిపోయింది. రెమ్మనరేషన్ కూడా భారీగానే పెంచేసింది. వచ్చిన అవకాశాలని దేనిని వదులుకోలేదు. అయితే ఇందులో కొన్ని దెబ్బ కొట్టడంతో పూజా ఇప్పుడు రూట్ మార్చింది. కంటెంట్ ఉన్న సినిమాలు, బలమైన పాత్రలే చేయాలని అనుకుంటుండటం. ఇప్పుడు కోలీవుడ్లో పూజా నటిస్తున్న విజయ్..జన నాయగన్, సూర్య..రెట్రో.. చిత్రాలు కూడా అలాంటివే అని తెలుస్తుంది. అయితే క్రేజ్ ఉన్న సమయంలోనే పూజా హెగ్డే రంగస్థలంలో జేగల్ రాణి అనే స్పెషల్ సాంగ్కి చిందులేసింది. ఆ పాట థియేటర్లని ఊపేసిన విషయం తెలిసిందే. ఇప్పుడు దాన్ని మించి..కూలీలో బటమ్ సాంగ్ ఉంటుండటం. అందులో కింగ్ నాగార్జునతో ఈ అమ్మడు ఆడిపాదనుందని అంటున్నారు. ఊరమాస్ గా ఈ పాట ఉండనున్నట్లు తెలుస్తుండగా, ఇందులో నాగ్ తో కలిసి పార్టీలో తెగ రచ్చ చేయనుందట. ఇందులో పూజా లుక్ కూడా అదిరిపోయేలా ఉంటుందని అంటున్నారు. కాగా, రజనీకాంత్ కూలీలో నాగార్జున కీలక పాత్రలో నటిస్తున్న విషయం తెలిసిందే. నెగటివ్ షేడ్ ఉన్న రోల్ అని సమాచారం. ఇదిలా ఉంటే ఇప్పటికే నాగ్ తనయులు నాగచైతన్యతో ఒక లైలా కోసం, అఖిల్ తో మోస్ట్ ఎలిజబుల్ బ్యాచులర్ చిత్రాల్లో నటించిన పూజా హెగ్డే ఇప్పుడు నాగార్జునతో చిందులేయడం హాట్ టాపిక్ గా మారింది.

కమల్, అజిత్ ను ఫాలో అవుతున్న నయన్

ఒకప్పుడు నటీనటులకు తమకు పెద్దవారు ఇచ్చే బిరుదులను ఆదరంగా స్వీకరించి, గొప్పగా చెప్పుకునే వారు. ఆ తర్వాత అభిమానులు ప్రేమతో ఇచ్చే బిరుదులనూ స్వీకరించడం మొదలు పెట్టారు. కొందరైతే దర్శక నిర్మాతలకు సూచన చేసి మరీ బిరుదులను పొందిన వారూ ఉన్నారు. కేంద్ర ప్రభుత్వం సినిమా రంగంలో సేవ చేసిన వారికి గుర్తింపుగా పద్మశ్రీ పురస్కారాలను ప్రకటిస్తూ ఉంటుంది. అయితే అది బిరుదు కాదనే విషయాన్ని స్పష్టం చేస్తుంది. సినిమా టైటిల్స్ కార్పొరేషన్ ముందు పద్మశ్రీ అనే పదాన్ని బిరుదులా ఉపయోగించడం నిషిద్ధం. కావాలనుకుంటే సదరు వ్యక్తి పద్మశ్రీ పురస్కార గ్రహీత అని పేరు ముందు వేసుకోవచ్చు. అయితే... ప్రభుత్వం ఇచ్చే పద్మ పురస్కారాల కంటే... స్టార్ హీరోలకు, హీరోయిన్లకు, దర్శకులకు అభిమానులు, సినిమా ఇండస్ట్రీ వాళ్ళు ఇచ్చే బిరుదులంటే భేలే ఇష్టం. ఎలాంటి సంకోచం లేకుండా ఆ బిరుదులను సినిమా టైటిల్స్ కార్పొరేషన్, మీడియాకు ఇచ్చే ప్రెస్ నోట్స్ లోనూ వాడేసుకుంటారు. ఇటీవల ఇలాంటి బిరుదుల పట్ల, అభిమానులు తమ పేర్ల ముందు చేర్చుతున్న విశేషణాల పట్ల కొందరు నటీనటులు విముఖత వ్యక్తం చేస్తున్నారు. తమను పేరుతో సంభోదిస్తే చాలని, ప్రత్యేకమైన బిరుదులను పెట్టవద్దని బహిరంగంగా అభిమానులను వేడుకుంటున్నారు. ప్రముఖ నటుడు, దర్శక నిర్మాత కమల్ హాసన్ ను కొంతకాలంగా ఉ శగనాయకన్ అనే పేరుతో సంభోదిస్తున్నారు. అయితే... తనకు అలాంటి బిరుదులు తగిలించుకోవడం ఇష్టం లేదని కమల్ హాసన్ ఇటీవల స్పష్టం చేశారు. అలానే తమిళ స్టార్ హీరో అజిత్ ను ఫ్యాన్స్ ప్రేమతో 'తల' అని పిలుస్తుంటారు. అజిత్ కూడా ఇటీవల అభిమానులకు ఓ ఓపెన్ లెటర్ రాసి... అతను అజిత్ అని పిలిస్తే చాలని



అన్నారు. ఇప్పుడు అదే బాటలో తేడీ సూపర్ స్టార్ నయనతార కూడా నడుస్తోంది. గత కొంతకాలంగా సౌతిండియన్ సూపర్ స్టార్ అనే పేరును నయన్ కు విశేషంగా తగిలించారు. ఆమె ఇటీవల ఉత్తరాదిలోకి అడుగుపెట్టి, అక్కడ 'జవాన్' సినిమాతో తన సత్తాను చాటింది. దాంతో ఉత్తరాది వారు సైతం నయన్ ను 'లేడీ సూపర్ స్టార్' అనడం మొదలైంది. అయితే... తన పేరు ముందు ఇలాంటివేమీ ఇక మీద పెట్టవద్దని నయనతార ఓ బహిరంగ లేఖను విడుదల చేసింది. నయన్ అనే పేరే తన మనసుకు ఎంతో దగ్గరగా ఉంటుందని, అందువల్ల

అదే పేరుతో తనను సంభోదించమని ఆమె కోరింది. 'రేపు ఎలా ఉంటుందో మనకు తెలియదు. కానీ అభిమానుల ప్రేమ నాకు ఎప్పుడూ ఉంటుందని భావిస్తున్నాను. వారికి వినోదం పంచడానికి నేను ఎల్లప్పుడూ కష్టపడుతూనే ఉంటాను. సినిమా అనేది మనందరినీ కలిపింది. దానిని అందరం కలిసి ఆస్వాదిద్దాం' అని నయన్ ఆ లేఖలో పేర్కొంది. ఇక సినిమాల విషయానికి వస్తే నయనతార 'ముక్కుత్తి అమ్మన్ -2, రక్కాయి, మన్నవట్టి సిన్స్ 1960, టెస్ట్' తదితర ప్రాజెక్ట్స్ తో బిజీగా ఉంది.

కీలక పాత్రలో విజయశాంతి

నందమూరి కల్యాణ్ రామ్ హీరోగా ఓ సినిమా తెరకెక్కుతోన్న సంగతి తెలిసిందే. ప్రదిప్ చిలుకూరి దర్శకుడు. విజయశాంతి కీలక పాత్రలో కనిపిస్తారు. సాయి మంజ్రేకర్ హీరోయిన్ గా నటిస్తుండగా, అర్జున్ రాంపాల్ విలన్ రోల్ పోషిస్తున్నారు. ఈ సినిమాకు 'అర్జున్ సన్నాఫ్ వైజయంతి' అనే టైటిల్ పరిశీలనలో ఉంది. ఇందులో విజయశాంతి పవర్ ఫుల్ రోల్ చేస్తున్నారని సమాచారం. కొన్నేళ్ల గ్యాప్ తర్వాత ఆమె మహేష్ నటించిన సరిలేరు నీకెవ్వరూ సినిమాతో రీ ఎంట్రీ ఇచ్చారు. తదుపరి కల్యాణ్ రామ్ హీరోగా నటిస్తున్న ఈ చిత్రంలో కీలక పాత్ర చేయడానికి ఎంపికయ్యారు. ముప్పా వెంకయ్య చౌదరి, సునీల్ బలుసు, అశోక్ వర్మన్, కల్యాణ్ రామ్ కలిసి ఈ సినిమాను నిర్మిస్తున్నారు. అజనీష్ లోకనాథ్ స్వరాలు అందిస్తున్నారు.

